



नेपाल राजपत्र

नेपाल सरकारद्वारा प्रकाशित

खण्ड ७३) काठमाडौं, कार्तिक १३ गते, २०८० साल (संख्या ३५)

भाग ३

नेपाल सरकार

सङ्घीय मामिला तथा सामान्य प्रशासन मन्त्रालयको

सूचना-१

उपेक्षित, उत्पीडित र दलित वर्ग उत्थान विकास समिति (गठन)

(पहिलो संशोधन) आदेश, २०७९

उपेक्षित, उत्पीडित र दलित वर्ग उत्थान विकास समिति (गठन) आदेश, २०५४ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ।

१. संक्षिप्त नाम र प्रारम्भ: (१) यस आदेशको नाम "उपेक्षित, उत्पीडित र दलित वर्ग उत्थान विकास समिति (गठन) (पहिलो संशोधन) आदेश, २०७९" रहेको छ।

(२) यो आदेश तुरुन्त प्रारम्भ हुनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. **उपेक्षित, उत्पीडित र दलित वर्ग उत्थान विकास समिति (गठन) आदेश, २०५४ को दफा ३ मा संशोधन:** उपेक्षित, उत्पीडित र दलित वर्ग उत्थान विकास समिति (गठन) आदेश, २०५४ (यसपछि "मूल आदेश" भनिएको) को दफा ३ को उपदफा (२) को खण्ड (क), (ड) र (च) को सट्टा देहायका खण्ड (क), (ड) र (च) राखिएका छन्:-
- "(क) सङ्घीय मामिला तथा सामान्य प्रशासन मन्त्री वा राज्य मन्त्री - अध्यक्ष
- (ड) सचिव, युवा तथा खेलकुद मन्त्रालय- सदस्य
- (च) उपेक्षित, उत्पीडित र दलित वर्गका व्यक्तिहरूमध्येबाट प्रत्येक प्रदेशबाट प्रतिनिधित्व हुने गरी नेपाल सरकारद्वारा मनोनित कम्तीमा तीन जना महिलासमेत सात जना - सदस्य"
३. **मूल आदेशको दफा ४ मा संशोधन:** मूल आदेशको दफा ४ को खण्ड (ख) मा रहेका "स्थानीय निकाय" भन्ने शब्दहरूका सट्टा "स्थानीय तह" भन्ने शब्दहरू राखिएका छन्।
४. **मूल आदेशको दफा ११ मा संशोधन:** मूल आदेशको दफा ११ को उपदफा (३) मा रहेको "अधिराज्य" भन्ने शब्द झिकिएको छ।
५. **रूपान्तर:** मूल आदेशको ठाउँ ठाउँमा रहेका "स्थानीय विकास मन्त्रालय" भन्ने शब्दहरूको सट्टा "सङ्घीय मामिला तथा सामान्य प्रशासन मन्त्रालय" भन्ने शब्दहरू राखी रूपान्तर गरिएको छ।

सूचना-२

पिछडिएको समुदाय (अदर व्याकवार्ड कम्युनिटी-ओवीसी) उत्थान विकास समिति (गठन) (पहिलो संशोधन) आदेश, २०७९

पिछडिएको समुदाय उत्थान विकास समिति (गठन) आदेश, २०६५ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. **संक्षिप्त नाम र प्रारम्भ:** (१) यस आदेशको नाम "पिछडिएको समुदाय (अदर व्याकवार्ड कम्युनिटी-ओवीसी) उत्थान विकास समिति (गठन) (पहिलो संशोधन) आदेश, २०७९" रहेको छ ।

(२) यो आदेश तुरुन्त प्रारम्भ हुनेछ ।

२. **पिछडिएको समुदाय उत्थान विकास समिति (गठन) आदेश, २०६५ को दफा ३ मा संशोधन:** पिछडिएको समुदाय उत्थान विकास समिति (गठन) आदेश, २०६५ (यसपछि "मूल आदेश" भनिएको) को दफा ३ को उपदफा (२) को खण्ड (क) र (घ) को सट्टा देहायका खण्ड (क) र (घ) राखिएका छन्:-

"(क) सङ्घीय मामिला तथा सामान्य प्रशासन मन्त्री वा राज्य मन्त्री - अध्यक्ष

(घ) पिछडिएको समुदायको उत्थानमा योगदान पुऱ्याएका त्यस्तो समुदायका विशिष्ट व्यक्तिहरूमध्येबाट प्रत्येक प्रदेशबाट प्रतिनिधित्व हुने गरी नेपाल सरकारद्वारा मनोनित कम्तीमा तीन जना महिलासमेत सात जना - सदस्य"

३. **मूल आदेशको दफा ४ मा संशोधन:** मूल आदेशको दफा ४ को खण्ड (ख) र (ड) मा रहेका "स्थानीय निकाय" भन्ने शब्दहरूको सट्टा "स्थानीय तह" भन्ने शब्दहरू राखिएका छन् ।
४. **मूल आदेशको अनुसूचीमा संशोधन:** मूल आदेशको अनुसूची -२ को खण्ड (ग) मा रहेका "सामान्य प्रशासन मन्त्रालय" भन्ने शब्दहरूको सट्टा "मन्त्रालय" भन्ने शब्द राखिएको छ ।
५. **रूपान्तर:** मूल आदेशको ठाउँ ठाउँमा रहेका "स्थानीय विकास मन्त्रालय" भन्ने शब्दहरूको सट्टा "सङ्घीय मामिला तथा सामान्य प्रशासन मन्त्रालय" भन्ने शब्दहरू राखी रूपान्तर गरिएको छ ।

सूचना-३

बादी समुदाय उत्थान विकास समिति (गठन) (पहिलो संशोधन)

आदेश, २०७९

बादी समुदाय उत्थान विकास समिति (गठन) आदेश, २०६८ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. **संक्षिप्त नाम र प्रारम्भ:** (१) यस आदेशको नाम "बादी समुदाय उत्थान विकास समिति (गठन) (पहिलो संशोधन) आदेश, २०७९" रहेको छ ।
(२) यो आदेश तुरुन्त प्रारम्भ हुनेछ ।
२. **बादी समुदाय उत्थान विकास समिति (गठन) आदेश, २०६८ को दफा ३ मा संशोधन:** बादी समुदाय उत्थान विकास समिति (गठन) आदेश, २०६८ (यसपछि "मूल आदेश" भनिएको) को

दफा ३ को उपदफा (२) को खण्ड (क) र (ड) को सट्टा देहायका खण्ड (क) र (ड) राखिएको छन्:-

"(क) सङ्घीय मामिला तथा सामान्य प्रशासन मन्त्री वा राज्य मन्त्री - अध्यक्ष

(ड) सहसचिव, महिला, बालबालिका तथा ज्येष्ठ नागरिक मन्त्रालय -सदस्य"

३. **रूपान्तर:** मूल आदेशको ठाउँ ठाउँमा रहेका "स्थानीय विकास मन्त्रालय" भन्ने शब्दहरूको सट्टा "सङ्घीय मामिला तथा सामान्य प्रशासन मन्त्रालय" भन्ने शब्दहरू राखी रूपान्तर गरिएको छ।

आज्ञाले,
विनोद प्रकाश सिंह
नेपाल सरकारको सचिव।